



UTTANRÍKIS- OG MENTAMÁLARÁÐIÐ

Fulltrúi til miðnámsøkið v.m.

Starvið

Uttanríkis- og mentamálaráðið sóknast eftir dugnaligum og ágrýtnum fulltrúa at umsita miðnámsøkið v.m.. Starvið er áhugavert, fjølbroytt og sjálvstøðugt og verður at seta skjótast til ber.

Uppgávarnar hjá fulltrúanum eru m.a. at:

- fyrisita, tryggja menning og samstarv á útbúgvingarøkinum, sum umfatar gymnasialu breytaskipanina, yrkisnám, heilsuútbúgvingar og maritimar útbúgvingar
- fyrisita økið í góðum samstarvi við Undirvísingarstýrið, Yrkisdepilin og Nám/Próvvstovuna
- ráðgeva og vegleiða í spurningum innan útbúgving og tilevna uppskot til lógir, kunngerðir, reglur o.a.
- taka lut í verkætlanum, her ímillum eisini vera verkætlanarleiðari og
- røkja aðrar fyrisitingarligar uppgávar

Fulltrúin skal tryggja, at nevndu uppgávar verða loystar á einum høgum fakligum stigi, og at mannagongdir eru í samsvari við nútímans krøv. Høvuðsuppgávan í einum stjórnarráði er politisk menning og umsiting, sum er at veita tænarur til landsstýrisfólkið og tryggja, at málsøkið sum heild verður umsitid á fullgóðan hátt.

Førleikakrøv

Umsøkjari skal hava viðkomandi útbúgving frá hægri lærustovni, vera skipað/ur og duga væl at orða seg á føroyskum og donskum, bæði í skrift og talu. Tað er ein fyrimunur, at umsøkjari hevur royndir frá gymnasiala miðnámsøkinum.

Uttanríkis- og mentamálaráðið fyrisitur málsøkini uttanríkismál, útbúgving, gransking og mentan, harundir eisini dagstovnaøkið, kirkjumál og onnur trúarsamfeløg, loftmiðlar, upphavsrett, ítrótt og annað frítíðarvirksemi. Sí heimasíðu ráðsins www.ummr.fo

Tú skalt vera tænarusinnað/ur, fyrikomandi og hava góð samstarvsevni. Tú skalt hava førleika skjótt at seta teg inn í nýggj viðurskifti og duga at miðla hetta víðari til onnur. Eisini mást tú vera før/ur fyri at kunna arbeiða undir einum ávísum trýsti. Tú skalt hava góð analytisk evni og áhuga fyri útbúgvingarviðurskiftum í síni heild eins og hava førleikar í fremmandamáli, serliga enskum.

Vit bjóða

Starvið er spennandi við nógvum skiftandi uppgávum og við nógvum samskifti inn- og úteftir. Arbeiðið er á einum høgum fakligum stigi, og móguleikarnir fyri bæði persónligari og fakligari menning eru góðir.

Setanar- og lønartreytir

Starvið verður sett sambært sáttmála millum Fíggjarmálaráðið og avvarðandi yrkisfelag. Setanarøkið fevnir um, Løgmannsskrivstovuna, stjórnarráðini og deildir teirra.

Umsókn

Umsókn við prógvum, CV og øðrum viðkomandi skjølum skal sendast til:

Uttanríkis- og mentamálaráðið

Tinghúsvegur 5-7

Postrúm 3279

110 Tórshavn

ella við telduposti til: ummr@ummr.fo

Umsóknin skal verða Uttanríkis- og mentamálaráðnum í hendi í seinasta lagi **mánadagin 10. oktober 2022**. Um tú ynskir fleiri upplýsingar, kanst tú seta teg í samband við Poul Geert Hansen, aðalstjóra, á tlf. 555010, ella t-post PoulgeertH@ummr.fo.